

مورخ یعقوبی اور فقہائے اسلامی

پروفیسر محمد حسین منظر صدیقی

تمہید: مورخ اور تاریخ

تیسری / نویں صدی کے عالمی اسلامی تاریخ نگاروں میں شیعی مورخ یعقوبی (احمد بن ابی یعقوب بن جعفر بن وہب بن واضح ۱۳۱۵ھ) ایک ممتاز مقام و مرتبہ اور نمایاں اوصاف و خصوصیات کا مالک ہے۔ اس کی تاریخ ایک طرف عالمی اسدی تاریخ کی نمائندگی کرتی ہے تو دوسری طرف عباسی "کاتب طبقہ" کی علمی اور تحریری فضیلت کا ثبوت فراہم کرتی ہے۔ وہ مختصر تاریخ نگاری میں بھی بہت ممتاز درجہ رکھتی ہے۔ زبان و اسلوب کے اعتبار سے بھی اس کا خاصا اونچا معیار ہے۔ تاریخی واقعات میں ایام و شہور اور سین کے ساتھ ساتھ اس نے زائچہ / رتج کو بھی مساوی اہمیت دی ہے۔ واقعات کی تدوین و ترسیل میں موضوعاتی اسلوب اپنایا ہے۔ اسلامی طبقات و اقوام کے پہلو پہ پہلو بلکہ ان سے پیشتر وہ غیر مسلم تہذیبی طبقات اور معلوم و معروف اقوام کی تاریخ و تہذیب بھی بیان کرتی ہے۔ اسی طرح وہ تاریخ نگاری میں شیعی فکر پوری طرح سموتی جاتی ہے، اگرچہ یہ کہا جاسکتا ہے کہ وہ خاصی معتدل ہے اور کہیں کہیں کافی منصفانہ انداز اپناتی ہے۔ وہ اس شیعی عقیدہ کی پوری طرح علمبردار ہے کہ خلافت / امامت حضرت علی رضی اللہ عنہ اور ان کے فاطمی خاندان ذیشان کا الوہی حق تھا۔ اسی بنا پر وہ اپنے "ائمہ اطہار" کے علاوہ سب کے عہد کو "ایام" کی سرخی سے اور حضرات علی و حسن کی حکومت کو "خلافت" کے عنوان سے بیان کرتی ہے۔

یعقوبی کا تعلق چونکہ "طبقات کتّاب" سے تھا اس لیے وہ ہر عہد کے اہم ترین اور غالب ترین حکمراں طبقہ یا فرقہ عمال، غزوات و مہات اور ان کے سین و امرا اور کئی دوسرے

انتظامی معاملات کا بہت اہتمام سے ذکر کرتی ہے۔ وہ اسلامی تہذیب و تمدن کے نمایاں خط و خال کو بھی پیش کرتی ہے اور بنو امیہ کے خلفاء کرام کی صورت بھی مسح کرتی ہے۔ اس میں صحیح روایات و واقعات کے پہلو بہ پہلو ضعیف و کمزور، موضوع و خود ساختہ اخبار و آراء کا بھی آمیزہ ملتا ہے۔ اسلامی تہذیب کا ایک اہم موضوع اسلامی فقہ کا ارتقاء ہے۔ بالعموم یہ بحث ایک جگہ کم از کم ابتدائی کتب میں نہیں ملتی، سوانح و تذکرہ ادعلوم کی مختلف کتابوں کو چھاننا پڑتا ہے لیکن تاریخ یعقوبی نے "فقہاء عہد" کے عنوان سے ہر عہد کے فقہاء کا ذکر کیا ہے اور یہی اس مقالہ کا موضوع ہے۔

تاریخ یعقوبی کا دائرہ علم

تاریخ یعقوبی کا موجودہ مطبوعہ نسخہ جو ہمارے پیش نظر ہے دو جلدوں پر مشتمل ہے اور اس کی جلد اول تمام تر تاریخ ما قبل اسلام یا دوسری اقوام کی تاریخ و تہذیب سے بحث کرتی ہے۔ صرف جلد دوم تاریخ اسلامی کو حضرت محمد رسول اللہ صلی اللہ علیہ وسلم کے عہد مبارک سے عباسی خلیفہ احمد المعتز علی اللہ (۲۵۶-۲۵۹ھ) کے تقریباً پہلے دو برسوں کے واقعات کو بیان کرتی ہے اور اچانک تمام ہوتی ہے۔ مورخ یعقوبی نے التزام کے ساتھ تمام اولین ادوار و عہود اسلامی کے فقہائے کرام کی فہرست اس عہد کے بالکل آخر میں نقل کی ہے۔ صرف کہیں کہیں ایسا نہیں ہوا ہے۔ البتہ عباسی عہد میں وہ صرف خلیفہ محمد الامین کے فقہاء کرام کے بعد کسی اور دور کے فقہاء کرام کا باقاعدہ تذکرہ نہیں کرتی۔ ذیل میں پہلے ان تمام ادوار کے اصحاب فقہ کی فہرست ہائے یعقوبی پیش کی جاتی ہے بعد میں ان پر تبصرہ و نقد بھی کیا جائے گا اور تجزیہ و تحلیل سے بھی کام لیا جائے گا۔

عہد نبوی

عہد نبوی کے فقہائے کرام اور اصحاب فتاویٰ کی فہرست یعقوبی نے اپنے معروف و مذکور طریقے کے مطابق نہیں دی ہے۔ درمیان میں بعض اصحاب علم وغیرہ کا ذکر بلکہ مختصر حوالہ آیا ہے۔

خلافت راشدہ

خلافت صدیقی سے متعلق یعقوبی کا بیان ہے کہ ”ایام ابی بکر میں جن سے فقہ اخذ کی جاتی تھی وہ حضرات تھے: علی بن ابی طالب، عمر بن الخطاب، معاذ بن جبل، ابی بن کعب، زید بن ثابت اور عبداللہ بن مسعود“۔^۱

فاروقی خلافت کے بارے میں ان کا بیان ہے کہ ان کے ایام میں جن فقہاء سے علم حاصل کیا جاتا تھا وہ تھے: علی بن ابی طالب، عبداللہ بن مسعود، ابی بن کعب، معاذ بن جبل، زید بن ثابت، ابو موسیٰ اشعری، ابوالدردار، ابوسعید الخدری اور عبداللہ بن عباسؓ۔

ایام عثمان کے فقہائے کرام تھے: امیر المؤمنین علی بن ابی طالب، عبداللہ بن مسعود، ابی بن کعب، زید بن ثابت، ابو موسیٰ اشعری، عبداللہ بن عباس، ابوالدردار، ابوسعید الخدری، عبداللہ بن عمر اور سلمان بن ربیعہ الباہلیؓ۔
مورخ یعقوبی نے خلیفہ چہارم کے عہد کے اہل علم کے بارے میں لکھا ہے کہ ”جن اصحاب علی سے علم لیا جاتا تھا وہ تھے: الحارث الاعور، ابوالطفیل عامر بن واثلہ حبتہ العرفی، رشید البجری، حویزہ بن مسہر، الاصبغ بن نباتہ، میثم التمار اور الحسن بن علی“۔ جب کہ خلافت حسن بن علی رضی اللہ عنہما کے فقہاء کرام کا کوئی تذکرہ سرے سے نہیں ہے۔^۲

خلافت امویہ: عہد معاویہ

ایام معاویہ کے فقہاء کرام تھے: عبداللہ بن عباس، عبداللہ بن عمر بن خطاب، الموہب بن مخرمہ الزہری، السائب بن زید، عبدالرحمن بن حاطب، ابوبکر بن عبدالرحمن بن الحارث سعید بن المسیب، عروہ بن زبیر، عطار بن یسار، القاسم بن محمد بن ابی بکر، عبیدہ بن قیس السلمانی، الزبیر بن خشیم الثوری، زربن حبیش، الحارث بن قیس الجعفی، عمرو بن عبیدہ بن فرقہ، الاخف بن قیس، الحارث بن عمیر الزبیدی، سوید بن نفلۃ الجعفی، عمرو بن ہیمون الاودی، مطرف بن عبداللہ بن الشخیر شقیق بن سلمہ، عمرو بن شرییل، عبداللہ بن زید الحظلی، الحارث الاعور الہمدانی، مسروق بن الاجدرع، علقمہ بن قیس الخثعمی، شریح بن وارث الکنذلی، زید بن وہب الہمدانیؓ۔

خلافتِ یزید و معاویہ ثانی اور مروان بن الحکم کے عہد کے فقہائے کرام کا تذکرہ ہیں کیا ہے حضرت عبداللہ بن الزبیر کے عہدِ خلافت کے اصحابِ فقہ کی طرف بھی کوئی اشارہ ہے؟

عہدِ عبدالملک

”ایامِ عبدالملک بن مروان کے فقہاء تھے: عبداللہ بن عباس، عبداللہ بن عمر، المسور بن محرزہ الزہری، اساب بن یزید، ابوبکر بن عبدالرحمن بن الحارث بن ہشام، خارجہ بن زید بن ثابت، سعید بن المسیب، عروہ بن الزبیر، عطاء بن یسار، القاسم بن محمد، ابوسلمہ بن عبدالرحمن بن عوف، سالم بن عبداللہ، قبصیہ بن جابر، عبیدہ بن قیس السلمانی، شریح بن الحارث الکندی، عبدالرحمن بن ابی لیلیٰ، عبداللہ بن یزید الخطمی، زید بن وہب الہمدانی، الحارث بن سوید البتیمی، مرثد بن شریح الہمدانی، ابوجحیفہ وہب بن عبداللہ العامری الاسدی، لیسز بن عمرو السلوی، ابوالشعثا سلیمان بن الاسود، الاسود بن مالک الحارثی، ابن حراش العبسی، عمرو بن میمون الاودی، عامر بن شریح الشیبی، عبدالرحمن بن یزید النخعی، سالم بن ابی الجعد، عار بن عمیر اللثمی، ابراہیم بن یزید البتیمی، ابوطبایان الھین بن جندب، سلیمان بن یسار اور ابوالملیح بن اسامہ“

عہدِ الولید و سلیمان

”ایامِ الولید بن عبدالملک کے فقہاء تھے: عبدالرحمن بن حاطب، سعید بن المسیب، عروہ بن الزبیر، عطاء بن یسار، ابوسلمہ بن عبدالرحمن، القاسم بن محمد، سعید بن جبیر، مجاہد بن جبیر (کذا) مولیٰ بنی مخزوم، عکرمہ مولیٰ ابن عباس، حکیم بن ابی حازم، شقیق ابن سلمہ، ابراہیم بن یزید النخعی، عامر الشیبی، سالم بن ابی الجعد، اسحاق السبئی، ابوب الازدی، ابوقحیفہ البھینی، الحسن بن ابی الحسن، محمد بن سیرین، ابوقلابہ عبداللہ بن زید سلیمان بن یسار، مورق العجلی، سنان بن سلمہ، ابوالملیح بن اسامہ الہمدانی، العلاء بن زیاد، ابودریس، رجاء بن حیاة، مورخ کی تصریح کے مطابق ”ایامِ سلیمان بن عبدالملک میں فقہاء و ولید کے ایام کے مانند تھے“

عہدِ عمر ثانی

”حضرت عمر بن عبدالعزیز اموی کے ایام کے فقہاء تھے: خارجہ بن زید بن ثابت، یحییٰ

بن عبدالرحمن بن حاطب، ابوسلم بن عبدالرحمن، سالم بن عبداللہ بن عمر، القاسم بن محمد بن ابی بکر، عبداللہ بن عمر، عبداللہ بن عقبہ بن مسعود، محمد بن کعب القرظی، عاصم بن عمر بن قتادہ، نافع مولیٰ عبداللہ بن عمر، سعید بن یسار، محمد بن ابراہیم بن الحارث السبیعی، عبداللہ بن دینار، محمد بن مسلم بن شہاب الزہری، عبداللہ بن ابی بکر بن محمد بن عمرو، عطارد بن ابی رباح، مجاہد بن جبیر، عکرمہ مولیٰ عبداللہ بن عباس، عامر بن شراحیل الشبلی، سالم بن ابی الجعد، حبیب بن ابی ثابت، عبدالملک بن میسرہ الہمدانی، ابواسحاق السبئی، الحسن بن ابی الحسن البصری، محمد بن سیرین، ابوقلابہ عبداللہ بن زید، موثق الخلیجی، عبدالملک بن یعلیٰ اللیثی، زید بن نوفل، علقمہ بن عبداللہ المزنی، ابو حازم رجا بن حیوہ، مکحول الدمشقی، راشد بن سعد، المقرئ سلیمان بن حبیب الحارثی، میمون بن مہران، یزید بن الاصم، ابوہبیل المعافری اور طاووس الیہانی [ؓ]۔

عہد یزید ثانی

”یزید بن عبدالملک کی ”ولایت“ کے فقہاء تھے: یحییٰ بن عبدالرحمن بن حاطب، سالم بن عبداللہ بن عمر، القاسم بن محمد بن ابی بکر، محمد بن مسلم بن شہاب الزہری، محمد بن کعب القرظی، عاصم بن عمر بن قتادہ، نافع مولیٰ عبداللہ بن عمر، سعید بن یسار، محمد بن ابراہیم بن الحارث السبیعی، عبداللہ بن دینار، عبداللہ بن ابی بکر بن محمد بن عمرو بن حزم، طاووس الیہانی، عطارد بن ابی رباح، حبیب بن ابی رباح، حبیب بن ابی ثابت، عبداللہ بن میسرہ، ابواسحاق السبئی [ؓ]۔“

عہد ہشام

”ہشام بن عبدالملک کے ایام کے فقہاء کرام کے نام ہیں: سالم بن عبداللہ بن عمر، ابیہتم بن محمد بن ابی بکر، محمد بن مسلم بن شہاب الزہری، محمد بن کعب القرظی، نافع مولیٰ عبداللہ بن عمر، عاصم بن عمر بن قتادہ، محمد بن ابی بکر بن محمد بن عمرو بن حزم، طاووس الیہانی، ربیعہ بن ابی عبدالرحمن، عطارد بن ابی رباح، عمرو بن دینار، عبداللہ بن ابی نیحج، حبیب بن ابی ثابت، عبدالملک بن میسرہ، ابواسحاق السبئی، القاسم بن عبدالرحمن، عبید اللہ بن عبداللہ بن عقبہ بن مسعود، سماک بن حرب الذہلی، الحکم بن عیینہ الکنذری، حماد بن ابی سلیمان، ابو معشر زیاد بن کلیب، طلحہ بن مصرف الہمدانی، نعیم بن ابی ہند الأشجعی، اشعث بن ابی الشعثان، سعید بن اسلم،

الوحازم الاعرج، قتادہ بن دعامہ السدوسی، بکر بن عبداللہ المزنی، ایوب السخنیانی، یزید بن عبداللہ بن
الشجر، عبدالرحمن بن جبیر، مکحول الدمشقی، راشد بن سعد المقری، میمون بن مہران، ابو قبیل المعافری،
یزید بن الاصم ؓ،

عہد مروان ثانی

تین اموی خلفاء۔ اولیٰ یزید، یزید بن الولید بن عبدالملک، ابراہیم بن الولید۔
کے عہد کے فقہاء کرام کا تذکرہ نہیں کیا ہے۔ لیکن آخری اموی خلیفہ مروان بن محمد بن مروان کے
ایام کی یہ فہرست دی ہے: ”محمد بن ابی بکر بن محمد بن عمرو بن حزم، ابو الحویرث المرادی، عمرو بن دینار
صالح بن کیسان، ابوالزناد عبدالرحمن ابن ذکوان، عبداللہ بن ابی نجیح، قیس بن سعد، ابوالزبیر
محمد بن سلم، ابراہیم بن مسیرہ، عبدالملک بن عمیر اللیثی، سلمہ بن کلیل، جابر بن یزید الجعفی، غیلان بن
جامع الحارثی، ابوبکر بن نسر بن حرب، یزید بن عبداللہ بن الشجر، سالم الافطس، عبدالکریم الخنقی ؓ“

خلافت عباسی: عہد سفاح

اولین عباسی خلیفہ ابوالعباس السفاح کے ایام کے فقہاء کی فہرست خاصی بڑی ہے: ”یحییٰ
بن سعید الانصاری، ابن ابی طوالة الانصاری، موسیٰ بن عقبہ، عبدالرحمن بن حرطہ الاسلمی، ابوجزء
الثمالی، یزید بن اسلم، ابوحازم القاضی، ہشام بن عروہ بن زبیر، محمد بن بن علقمہ، موسیٰ بن
عبیدہ الریدی، ابن ابی صعصعہ، ربیعۃ الرازی، عبداللہ بن عمر بن حفص بن ماصم بن عمر بن الخطاب،
محمد بن اسحاق بن یسار، عبداللہ بن طاووس، صدقہ یسار، حمید بن قیس الاعرج، عبداللہ
بن عثمان بن خثیم، عثمان بن الاسود، عبدالملک بن جریج، عبدالملک بن عمیر اللیثی، ابوستار
النسائی، مجالد بن سعید، الاحمب بن عبداللہ الکنذی، منصور بن المعتمر السلمی، مطرف بن طریف
الحارثی، جابر بن یزید الجعفی، الحسن بن عمر الفقیہی، محمد بن عبدالرحمن بن ابی یعلیٰ، الحسن بن
عمارہ، مسعر بن کدام، عبدالجبار بن عباس الہمدانی، زفر بن الہذیل، اسحاق بن سوسید العذری، ابوبکر
بن نسر بن حرب، یونس بن عبید، ابوالمعتمر سلیمان التیمی، عمرو بن عبیدہ، حمید الطویل مولیٰ خزاعہ،
عبدالرحمن بن عمرو الادوزاعی، سالم الافطس، عبدالکریم الخنقی ؓ“

عہد المنصور

ابوجعفر المنصور کے عہد خلافت کے علما، کو دو طباقوں میں تقسیم کر کے بیان کیا ہے اول وہ قضاة امصار تھے جن کو خلیفہ نے اپنی طرف سے پہلی بار مقرر کیا تھا۔ پہلے وہ اصحاب معاون کے ہاتھوں مقرر ہوتے تھے۔ بہر حال ان کے قضاة تھے: عثمان بن عمر التیمی، یحییٰ بن سعید الانصاری، عبداللہ بن صفوان الجمی۔ کوفہ کے قاضی تھے: شریک بن عبداللہ النخعی، بصرہ کے تھے: عمر بن عامر المسلمی، اور پھر سوار بن عبداللہ العنبری، مصر کے قاضی تھے: عبداللہ بن ہبیبہ الحضرمیؒ۔

ان کے زمانہ کے مزید فقہار میں جن حضرات کو شمار کیا ہے وہ یہ ہیں: "یحییٰ بن سعید الانصاری، محمد بن عبدالرحمن ابن ابی طوالة، ہشام بن عمرو بن زبیر، محمد بن عمر بن علقمہ، موسیٰ ابن عبیدہ بن ابی صعصعہ، ربیعۃ الرازی وھو ابن ابی عبدالرحمن، محمد بن عبدالرحمن بن ابی ذئب، عثمان بن الاسود، حنظلہ بن ابی سفیان، عبدالملک بن جریج، عبدالعزیز بن ابی الرزاد، ابراہیم بن یزید، محمد یزید الاندی، ابوسار الساری (جن کا نام ہزار بن مرہ تھا)، سلیمان بن مہران الکاہلی، الحسن بن عبداللہ النخعی، ابو حیان یحییٰ بن سعید التیمی، مجالد بن سعید، محمد بن السائب الکلبی، الاحولج بن عبداللہ الکنذی، الراہ بن ابی زائدۃ الہمدانی، یونس بن ابی اسحاق السبیبی، الحسن بن عمر الفقیہی، محمد بن عبدالرحمن بن ابی لیلیٰ، الحجاج بن ارطاة، ابو حنیفہ النعمان بن ثابت، محمد بن عبداللہ العزیمی، الحسن بن عمارہ، مسعر بن کدام، ابو حمزہ الثمالی، سفیان بن سعید الثوری، عبدالجبار بن عباس الہمدانی، یحییٰ بن سلمہ بن کہیل، عبداللہ بن عون المنزی، خالد بن مہران، ابو المعتمر سلیمان التیمی، عمرو بن عبید، سوار بن عبد اللہ، ابو الاشہب الحضاردی، حمید الطویل، شعبہ بن الحجاج العبیدی، حماد بن سلمہ، حماد بن زید، عبداللہ بن محرر، عمرو بن قیس الکنذی، الاوزاعی عبدالرحمن بن عمرو، غالب بن عبد اللہ العقلمیؒ۔"

عہد المہدی

"خلیفہ المہدی کے ایام کے فقہار تھے: محمد بن عبدالرحمن بن ابی ذئب، ابراہیم بن محمد بن ابی الحسن، سعید بن عبدالعزیز الجمی، عبدالعزیز بن ابی حازم، عبدالحمید المدنی، یونس بن اسحاق السبیبی، الحجاج بن ارطاة النخعی، سفیان بن سعید الثوری، شریک بن عبداللہ النخعی، یحییٰ بن سلمہ بن کہیل،

سلمۃ الاحمر، ابراہیم بن سعد الزہری، ابو مخنف لوط بن یحییٰ، سفیان بن الحسن الکلبانی، جعفر بن عتاب، یحییٰ بن ابی زائدہ، علی بن سہر، محمد بن مروان السدی، زیاد بن الطفیل، عبدالرحمن بن مالک، مالک بن الفضیل، ابو محمد بن محمد بن جابر البیہمی، ابو الاشہب جعفر بن حیسان العطاردی، سلمہ بن علقمہ، سعید بن ایاس، خالد بن دینار، جریر بن حازم الازدی، شعبہ بن الحجاج، حاد بن سلمہ، مہدی بن میمون، موسیٰ بن علی بن رباح، عبدالنذر بن ہبیبہ، جعفر بن الغطریف، یقینہ بن الولید الحمصی، عبدالسلام بن عبدالملک الدمشقی رضی اللہ عنہ،

عہد ہارون الرشید

موسیٰ الہادی کی چودہ ماہہ خلافت کے فقہاء کا ذکر نہیں کیا گیا ہے۔ جبکہ خلیفہ ہارون الرشید کے طویل عہد کی فہرست فقہاء بھی کافی طویل ہے: "محمد بن عمران بن ابراہیم، مالک بن انس، ابراہیم بن محمد بن ابی الحسن الاسلمی، ابو اتجر بن وہب العرشی، عبداللہ بن جعفر المدینی، اسماعیل بن جعفر ابو عقیل، ابو معشر السدی، سعید بن عبد العزیز الحجی، عبد العزیز بن ابی حازم، عبدالغزیز بن محمد الدر اور دی، عبدالرحمن بن عبداللہ العمری، سلیمان بن قلیح، ... عطاء بن یزید، سفیان بن عیینہ، شریک بن عبداللہ النخعی، سلمۃ الاحمر، ابویوسف یعقوب بن ابراہیم، ابراہیم بن سعد الزہری، سفیان بن الحسن الکلبانی، جعفر بن عتاب بن ابی زائدہ، علی بن سہر، عبدالنذر بن ادیس الودی، محمد بن مروان السدی، جریر بن عبد الحمید الکوفی، شعیب بن صفوان (ابن شبرمہ کے شاگرد) جعفر بن سلیمان، محمد بن الحسن، علی بن ہاشم، عبداللہ بن الاصلح الکندی، الطلب بن الحجاج، القاسم بن مالک المزنی، علی بن قبیان، ابو شہاب الکوفی، محمد بن مرق، القاضی، عدی بن عبداللہ بن عتبہ بن مسعود، وکیع بن الجراح، یحییٰ بن الہامی، عمرو بن ہشام، حاد بن زید، ابو عوانہ، یزید بن زریع، عبید اللہ بن الحسن، المعتمر بن سلیمان، داؤد بن الزرقان، عباد بن عباد المہلبی، حمزہ بن نجیح، خالد بن یزید، محمد بن راشد، عمران بن خالد (عطاء کے شاگرد) صاحب) محمد بن یزید الواسطی، عبدالمنعم بن نعیم، عمر بن جمیع، یوسف بن عطیہ، عبدالعزیز بن عبدالصمد رضی اللہ عنہ"

عہد الامین

"محمد الامین کے ایام میں حسب ذیل فقہاء تھے: محمد بن عمرو قرظی، یحییٰ بن سلیمان الطاطفی

ابو معاویہ محمد بن حازم المکوف، اسباط موٹی قریش، عون بن عبداللہ بن عتبہ بن مسعود، عبدالرحمن بن مہر، محمد بن کثیر الکوفی (صاحب التفسیر) سفیان بن عیینہ، وکیع بن الجراح، عبداللہ بن نمیر، یزید بن اسحاق، اسماعیل بن علیہ، عبدالوہاب الشقفی، یحییٰ بن سعید القطان، یزید بن مالک، الولید بن مسلم (امام الاوزاعی کے شاگرد/صاحب) اسحاق الازرق، زید بن ہارون، علی بن عاصم، حماد بن عمرو، سلم بن سالم التیمیؒ

دیگر عباسی خلفاء

اپنی عادت کے برخلاف یعقوبی نے خلیفہ المامون سے لے کر اپنی کتاب کے آخری عباسی خلیفہ المعتز کے عہد کے فقہاء کی فہرست نہیں دی ہے۔ البتہ درمیان بحث میں بعض فقہاء کا حوالہ ضرور دیا ہے۔ مثلاً عہد مامونی کے ضمن میں حضرات ابوبکرؓ و عمرؓ کے شتم کے جرم میں ایک شخص کو سزا دینے کے سلسلہ میں بشر بن الولید الکندی کو بغداد میں مامون کا قاضی کہا ہے اور اسی ضمن میں ”فقہاء عہد“ کا عمومی حوالہ دیا ہے۔ اسی طرح ایک اور معاملہ میں فقہاء کا حوالہ آیا ہے۔ خلق قرآن کے مسئلہ کے حوالے سے معتصم کے عہد کے فقہاء کا عمومی اور احمد بن حنبل کا خصوصی حوالہ دیا ہے، یا معتصم کے غالب امراء میں قاضی القضاة احمد بن ابی دوداد الایادی کا نام ہے۔ اوثان کے عہد میں خلق قرآن کے حوالے سے قضاة عالم کا ذکر ملتا ہے۔ دوسرے ادوار خلافت میں یہ عمومی ذکر بھی بالعموم نہیں ملتا۔

تجزیہ و تبصرہ

یعقوبی کی تاریخ میں مذکورہ فہرست ہائے فقہاء کے تجزیہ سے پہلی بات تو یہ معلوم ہوتی ہے کہ عہد نبوی سے ہی علم و فقہ کا ارتقاء شروع ہو گیا تھا اور اس کا اہم ترین اور روشن اظہار فقہائے عہد کے نشوونما میں ہوا۔ خلافت راشدہ (۶۱-۶۳۲ھ) کے دوران صحابہ کرام میں سے کم از کم پچیس فقہائے اسلام کا ذکر کیا ہے جن میں سے چھ خلافت صدیقی میں تو خلافت فاروقی میں اور دس خلافت عثمانی میں تھے۔ جبکہ خلافت علوی میں صحابہ عظام کے بجائے حضرت علی کے اصحاب علم میں سے آٹھ کا ذکر کیا ہے جن میں سے کم از کم دو صحابہ کے طبقہ سے تعلق رکھتے تھے۔ اولین اموی خلیفہ حضرت معاویہ کے عہد کے اٹھائیس فقہاء کا ذکر موجود ہے جن

میں سے پانچ/چھ صحابہ کرام تھے، جبکہ باقی تابعین کے طبقہ ادنیٰ سے متعلق تھے۔ عہدِ عبد الملک کے چوتیس فقہار کرام میں سے تقریباً چھ صحابی تھے اور باقی تابعی تھے۔ خلافتِ ولید اور سلیمان کے چھپیس فقہار میں سے تقریباً سب ہی تابعی تھے اور یہی حال خلافتِ عمر ثانی کے سینتیس، خلافتِ یزید ثانی کے سترہ، خلافتِ ہشام کے پچیس فقہار کا ہے جبکہ آخری خلیفہ اموی مروان ثانی کے سترہ فقہار تبع تابعین کے طبقہ سے تھے۔ عباسی عہد میں السفاح کے اکتالیس المنصور کے چوٹن، المہدی کے پینتیس، بارون الرشید کے چوٹن اور محمد الامین کے اکیس فقہار زیادہ تر دوسری مسلم نسل سے تعلق رکھتے تھے۔ اس طرح کل مذکورہ فقہار اسلام کی تعداد چار سو کیا دن بنتی ہے۔ بعد کے ادوار کے فقہار کرام کا ذکر نہیں کیا گیا ہے ورنہ ان کی تعداد کہیں زیادہ ہوتی۔ ان شواہد سے اس مسلمہ حقیقت کو مزید تقویت ملتی ہے کہ کوئی اسلامی دور فقہائے کرام کے وجودِ مسعود سے کبھی خالی نہیں رہا۔

مجموعی تعداد فقہار یا انفرادی اسماء کے بارے میں یہ حقیقت بھی پیش نظر رہنی ضروری ہے کہ پیشہ و دور کے فقہار، جانشین ادوار میں بھی سرگرم عمل رہے اور ان کے طویل زمانہ یا مختلف ادوار سے متعلق ہونے کے سبب ان کو مختلف ادوار کا فقیہ بھی قرار دیا گیا۔ مثلاً خلفاءِ ثلاثہ کے چھپیس فقہار، اصلاً صرف تیرہ افراد تھے۔ حضرات معاویہ اور عبد الملک کے فقہار میں تقریباً نو دس حضرات مشترک تھے۔ ولید اور سلیمان کے فقہار یکساں تھے جفت عمر ثانی کے فقہار کرام میں غالب اکثریت نئی تھی مگر ان کے جانشین کے عہد کے فقہار تقریباً وہی تھے یہی صورت حال عباسی عہد کے فقہار کرام کے باب میں نظر آتی ہے۔ اس نکتہ کا قطعی تجزیہ فقہار کرام پر مشتمل ضمیمہ میں کیا گیا ہے۔

اموی دور یا مخصوص اس کے اولین زمانے کے جن خلفائے کرام کے فقہائے نظام کا تذکرہ یعقوبی نے نہیں کیا ہے اس کی ایک وجہ شیعہ عصیبت یا مسلکی اختلاف بھی ہے لیکن یہ بھی کہا جاسکتا ہے کہ جو فقہائے کرام عہد معاویہ رضی اللہ عنہم میں سرگرم عمل تھے وہ بشرط حیات و سرگرمی عہد یزید و معاویہ ثانی و مروان اول کے ادوار میں بھی فقیہ و قاضی اور صاحب اقتدار رہے تھے۔ اس کا سب سے بڑا اور ناقابل تردید ثبوت یہ ہے کہ ایسے فقہار جو پہلے عہد میں تھے بعد کے دور خاص کر عبد الملک اموی کے فقہار گرامی کی فہرست میں بھی نظر آتے ہیں۔ بلکہ عہد معاویہ و عبد الملک کے فقہار کرام کی فہرستوں کے موازنے سے معلوم ہوتا ہے

کہ موخر الذکر کے بیشتر فقہاء بلکہ ان کی غالب اکثریت خلافت معاویہ کے زمانے سے سرگرم عمل چلی آ رہی تھی۔ ابھی تک ایسی کوئی شہادت نہیں ملی ہے کہ ان سب اصحاب علم و فقہ نے یا ان کی جماعتِ حقہ کے کسی فرد واحد نے بھی دورِ زیدیہ میں اپنے علمی و فقہی کام سے ہاتھ اٹھا لیا ہو بلکہ ان کے سواخ و تذکرہ سے تو یہی ثابت ہوتا ہے کہ وہ اپنی زندگی خاص کر علمی حیات کے ہر دور میں اپنے کام میں منہمک اور اسلامی معاشرہ کی خدمت انجام دیتے رہے۔

اس سے زیادہ اہم واقعہ اور مسلم حقیقت یہ ہے کہ اولین عباسی عہد بالخصوص السفاح اور المنصور کے زمانے کے فقہائے کرام زیادہ تر اموی دورِ آخر کے باقیاتِ الصالحات تھے۔ ان کی فہرست ہائے یعقوبی کے موازنے سے بھی اور فقہاء کرام کے سواخ کے مطالعہ سے بھی یہ ثابت ہوتا ہے کہ اموی دور کی فقہی میراث، نے اولین عباسی دور کو مالا مال اور زرخیز بنایا تھا۔ ایسے تمام اصحاب علم و فقہ کو ہی نہیں بلکہ تمام علمی و فنی اور تہذیبی ارتقار اور اعمال کو جو اموی دور کے پروردہ اور ساختہ پر داختم تھے محض اس لیے عباسی دور کے کھاتے میں شمار کر لیا گیا کہ ان کی وفات اس دور میں ہوئی تھی حالانکہ ان کی بیشتر زندگی اور علمی خدمات اموی خلافت کی دین تھیں۔ عباسی خلافت کو ان اشخاص و اعمال کے لیے شرف دینا چاہیے جیسا کہ انصاف کا تقاضا ہے جو ان کے دور کے ساختہ اور تہذیب یافتہ تھے۔ بالخصوص وہ فقہائے کرام جن کی زندگی، علمی تربیت، اور کارنامے اس دور میں منظر عام پر آئے۔

مورخ یعقوبی نے حضرت علی رضی اللہ عنہ کے عہد کے فقہاء کرام کے ذکر میں شیعہ نقطہ نظر پیش کیا ہے اور کسی حد تک وہ فقہاء کی فہرستوں میں "ہاشمی" بزرگوں کو سرفہرست رکھ کر بھی اس کی ترجمانی کرتے ہیں مثلاً خلفا ثلاثہ کے عہد میں حضرت علی بن ابی طالبؓ کو اور خلافتِ معاویہ تا خلافتِ عبدالملک میں حضرت عبداللہ بن عباسؓ کو سرفہرست رکھا ہے حالانکہ حضرت عمر بن خطاب کے مقابلہ میں کسی اور کو ترجیح دینا حدیثِ نبوی کے منافی ہے اور تاریخی حقیقت کے خلاف بھی۔ اسی طرح یعقوبی نے حضرت عثمان رضی اللہ عنہ کو بھی نظر انداز کیا ہے اور بعض دوسرے صحابہ کرام اور تابعین عظام کو بھی۔

بہر حال ان کے حق میں یہ بات کہی جاسکتی ہے کہ انھوں نے ہر عہد کے تمام فقہاء کرام کا استقصا کرنے کی کوشش نہیں کی ہے۔ بلکہ ہر عہد کے صرف نمائندہ اصحابِ فقہ کا ذکر کیا ہے۔ اس سے بڑھ کر ان کا یہ بھی شرف ہے کہ انھوں نے اپنی تاریخ میں اہل علم و فقہ کے ذکر کو بھی نمایاں

جگہ دی جو بالعموم تاریخی کتب میں نہیں ملتی۔ اس اعتبار سے غالباً یعقوبی کی کتاب منفرد مورخ ہیں اور اس باب میں ان کو تمام دوسرے مورخین پر فضیلت حاصل ہے۔ ان کا غالباً سب سے بڑا شرف یہ ہے کہ انھوں نے اپنے شیعی اہل علم کو مرجع فکر و نظر بنانے کی کوشش نہیں کی ہے بلکہ صرف سنی اہل علم و فقہ کو ہی ہر عہد کا فقیہ و عالم بتایا ہے جن پر اس عہد کی مسلم اکثریت کو ہی نہیں بلکہ تمام ادوار کی امت مسلمہ کو اعتماد رہا ہے اور جن کو فقہ اسلامی کا سرچشمہ سمجھا جاتا رہا ہے۔ اس میں حیرت انگیز بات یہ ہے کہ یعقوبی نے اپنے ائمہ اطہار خاص کر حضرات علی زین العابدینؑ، جعفر صادق اور بعض دوسرے حضرات کے اسماء گرامی ان فہرستوں میں شامل نہیں کیے ہیں، حالانکہ وہ پوری امت مسلمہ کے لیے مرجع فکر اور چشمہ علم رہے ہیں سوائے ان روایات کے جو ان کے غالی پیر و کاروں نے ان کی طرف غلط منسوب کر دی ہیں۔

اگر یعقوبی نے حضرت حسن اور بعض دوسرے اموی اور عباسی خلفاء کے عہد کے فقہاء کرام کا تذکرہ نہیں کیا ہے تو اس کی ایک وجہ یہ ہو سکتی ہے کہ ان کے عہود حکومت مختصر تھے۔ خلیفہ بنام و مطعون یزید بن معاویہ کے فقہائے عظام کے عدم ذکر کی یہ توجیہ کی جاسکتی ہے کہ ان کے عہد میں سوائے چند حادثات کے کسی اور شے کا ذکر ہی نہیں کیا جاتا۔ لیکن المامون وغیرہ عظیم عباسی خلفاء کے عہد کے فقہاء کرام کے تذکرہ سے پہلو تہی کرنا ناقابل فہم ہے خاص کر بعض فقہی مذاہب کے بانیوں جیسے حضرات امام شافعی، امام احمد بن حنبل وغیرہ کے عدم ذکر پر حیرت بھی ہوتی ہے کیونکہ یعقوبی کے آخری زمانے تک ان کا سکہ عوام و خواص میں مقبول ہو چکا تھا۔

یہ ایک حقیقت ہے کہ تاریخ اسلامی کی بیشتر کتب و ماخذ سیاسی واقعات اور جنگی اخبار پر زیادہ ارتکا کرتے ہیں اور تہذیبی پہلوؤں کو اکثر و بیشتر نظر انداز کرتے ہیں یا طبری کی طرح اگر ان سے اعتنا کرتے ہیں تو اصل مباحث و واقعات کے اواخر میں ان کے حواشی و تعلیقات کی حیثیت سے ان کا سرسری ذکر کر دیتے ہیں۔ لیکن ہر عہد کے واقعات و اتفاقات کے ذیل میں فقہائے کرام اور ان کی خدمات کا ذکر کر کے یعقوبی نے عام مورخین پر یک گونہ سبقت اور امتیاز حاصل کر لیا ہے۔

اگرچہ ہر عہد اسلامی کے فقہاء کرام کی الگ الگ فہرستوں سے ظاہری تسلسل و ارتقا کا علم نہیں ہوتا۔ تاہم ان پر مجموعی نظر ڈالنے سے اور ان کا عہد بعہد ہی مگر اجتماعی مطالعہ کرنے

سے اسلامی فقہاء کے ارتقا، کا تسلسل نظر آتا ہے۔ بالخصوص ان بزرگان علم و فقہ کے اسماء گرامی سے جو دو یا اس سے زیادہ ادوار خلافت میں مشترک اور بلا انقطاع سرگرم عمل تھے۔ دراصل یہ تاریخ یعقوبی کی ترتیب و بتویب کی مجبوری کہی جاسکتی ہے کہ وہ اسلامی ارتقاات اور تہذیبی ارتقا کے اعمال کا جائزہ عہد بعہد لیتی ہے۔ اگر ان تمام فہرستوں کو فقہائے کرام کے زمانہ عمل کے مطابق ترتیب دیا جائے تو ظاہری ارتقا، اور تسلسل بھی نظر آنے لگے گا۔ اس اعتبار سے تاریخ یعقوبی کا یہ ہیڈ بولڈ لٹمشیں اور اسلامی تہذیب کو اجاگر کرنے والا بن جاتا ہے۔ وہ فقہائے اسلامی کے اسماء گرامی کو صرف بیان کر کے اور ان کی فہرستیں ہی دے کر ان کے تسلسل اور اسلامی فقہ کے بتدریج ارتقا، کا ایک نیا باب کھولتی ہے جس کی بنا پر دوسرے ماخذ و مصادر کی مدد سے پوری تاریخ فقہاء اسلامی مرتب کی جاسکتی ہے۔

تعلیقات و حواشی

۱۔ عام طور سے مورخ یعقوبی کی تاریخ وفات ۳۸۴ھ بتائی جاتی ہے لیکن تحقیق سے معلوم ہوتا ہے کہ وہ چوتھی ہجری ہجری کے دوسرے عشرہ تک زندہ تھا مزید بحث کے لیے ملاحظہ ہو: راقم کا مقالہ "تاریخ یعقوبی - سیرت نبوی کا ایک اہم ماخذ" نقوش رسول نمبر لاہور ۱۹۸۳ء جلد اول نیز آئندہ مقالہ "مورخ یعقوبی" اسلام کے علمی ثقافتی ورثہ کی جلد سیرت و تاریخ میں۔

۲۔ مفصل تجزیہ کے لیے خاکسار کے مذکورہ بالا مقالات ملاحظہ ہوں:

۳۔ تاریخ یعقوبی، دارمادریروت ۱۹۶۱ء (آئندہ حوالہ "نفس مصدر" کے عنوان سے آئے گا)

۴۔ نفس مصدر، ۲۰۰

۵۔ نفس مصدر، ۱۳۸

۶۔ نفس مصدر، ۱۶۱

۷۔ کہ تاریخ یعقوبی کی مطبوعہ جلدیں غلطی سے امیر المومنین کا لقب حضرت عثمان کے نام نامی کے ساتھ چھپ گیا ہے یعنی: کان الفقہاء فی ایام عثمان امیر المومنین: علی بن ابی طالب..... جبکہ اصلاً مورخ نے امیر المومنین کا لقب سامی حضرت علی بن ابی طالب کے لیے استعمال کیا ہے لہذا عبارت یوں ہونی چاہیے: کان الفقہاء فی ایام عثمان: امیر المومنین علی بن ابی طالب..... "تاریخی اور سنی نقطہ نظر سے یہ اہم اور دلچسپ بات ہے کہ مورخ نے حضرت علیؑ

کے لیے لقب خلافت اس وقت استعمال کیا جبکہ وہ دستوری خلیفہ نہ تھے لیکن شیعی تصور "خلیفہ بلا فضل" کے لحاظ سے اس کا استعمال بر محل ہے۔ ایسا صرف حضرت عثمان کے سلسلہ میں ہوا ہے اس لیے اور بھی اہم ہے: نفس مصدر، دوم، ۱۷۷۔

۱۷۸ نفس مصدر، دوم، ۱۷۷۔

۱۷۹ مورخ یعقوبی نے حضرت علیؑ کے اصحاب علم کا تذکرہ کرنا ضروری سمجھا مگر ان کے عہد خلافت کے صحابہ کرام اور تابعین عظام میں سے دوسرے اصحاب علم و فقہ کا تذکرہ کرنا غیر ضروری سمجھا۔ اس منفی و مثبت رویہ کے آمیزہ کا ایک ہی سبب ہو سکتا ہے کہ وہ شیعی نقطہ نظر کو اجاگر کرنے کا آرزو مند تھا، ورنہ اس دور کے اصحاب فقر و علم کم نہ تھے۔ حضرت حسن کے عہد خلافت کے بارے میں یہ کہا جا سکتا ہے کہ وہ محقر اور شورش زدہ تھا ورنہ اس دور کے فقہاء بھی زیادہ تر عہد عثمانی کے فقہائے کرام ہی تھے، نفس مصدر، دوم، ۱۵-۲۱۳۔

۱۸۰ نفس مصدر، دوم، ۲۱-۲۲۰۔

۱۸۱ نفس مصدر، دوم، ۵۲-۲۵۳ اور ۵۸-۲۵۷ نیز ۲۶۸ بالترتیب

۱۸۲ نفس مصدر، دوم، ۲۸۲

۱۸۳ نفس مصدر، دوم، ۲۹۲۔ مورخ نے اصل خطوط میں کیا لکھا تھا معلوم نہیں لیکن مطبوعہ نسخہ میں مشہور تابعی حضرت مجاہد کے والد ماجد کا نام ہر جگہ "جیبیر" لکھا گیا ہے جبکہ دوسرے ماخذ سے ان کا نام "جبر" معلوم ہوتا ہے۔

۱۸۴ نفس مصدر، دوم، ۲۰۹

۱۸۵ نفس مصدر، دوم، ۳۰۰

۱۸۶ نفس مصدر، دوم، ۳۳۰

۱۸۷ نفس مصدر، دوم، ۳۱۵

۱۸۸ نفس مصدر، دوم، ۳۲۸

۱۸۹ اور ۳۳۷

۱۸۹ نفس مصدر، دوم، ۳۸۹

۱۹۰ نفس مصدر، دوم، ۳۶۳

۱۹۰ نفس مصدر، دوم، ۴۰۳

۱۹۱-۳۹۰

۱۹۱ نفس مصدر، دوم، ۳۲-۳۱

۱۹۲ نفس مصدر، دوم، ۲۰۶

۱۹۲ نفس مصدر، دوم، ۴۷۰، ۴۸۰، ۴۸۳، ۴۹۳

۱۹۳ نفس مصدر، دوم، ۴۴۳

۱۹۳ نفس مصدر، دوم، ۹-۲۰۸

۱۹۴، ۲۹۹، ۵۰۲، ۵۰۶ اور ۵۱۱

۱۹۴ نفس مصدر، دوم، ۴۷۸

۱۹۵ نفس مصدر، دوم، ۴۷۲

۱۹۶ نفس مصدر، دوم، ۴۸۲